

Недоступен ни однин перевод.

Коррупсия зухуроте номатлубест, ки эътимоди мардумро ба давлат коста гардонида, обрӯву эътибори онро кохиш медихад, барои рушди иктисодиёти пинхонӣ ва истифодаи гайримаксадноки маблағҳои давлативу ҷамъиятӣ шароит фароҳам меорад ва дар мачмӯъ, боиси поймолшавии ҳуқуқи инсон ва заиф шудани пояҳои ахлокии ҷомеа мегардад. Ин зухурот решаҳои хеле қадимӣ дошта, мутаассифона, имрӯз мисли экстремизм ва терроризм ба проблемаи глобалӣ табдил ёфтааст.

Эмомалӣ Раҳмон



Санаи 3-юми июли соли равон дар золи муассисаи таҳсилоти миёнаи умумии 3-и шаҳр воҳӯрии намояндагони Раёсати Агентии назорати давлатии молиявӣ ва мубориза бо коррупсияи Ҷумҳурии Тоҷикистон дар вилояти Сугд бо ҳайати роҳбарият ва кормандони корхонаву муассисаҳои шаҳр ташкил ва гузаронида шуд.

Дар воҳӯрӣ муовини раиси шаҳр Комилзода Н.Р. суҳанронӣ намуда, ташкили чунин ҷорабинихоро саривактӣ эълон намуд ва меҳмононро ба нишастагон муаррифӣ кард.

Дар ин ҷорабинӣ намояндаи Раёсати Агентии назорати давлатии молиявӣ ва мубориза бо коррупсияи Ҷумҳурии Тоҷикистон дар вилояти Сугд Зарифӣ Дилшод баромад карда, бобати тақвияти шаффофияти раванди идоракунии давлатӣ, ҷорӣ намудани маҳдудиятҳои пешгирикунанда дар соҳаи хизмати давлатӣ, муқаррар кардани ҷавобгарӣ барои содир намудани тамоми шаклҳои рафтори коррупсионӣ ва ошкору пешгирӣ намудани чунин амалҳо, ҳамзамон доир ба муайян гардидани ҷинойтҳои коррупсионӣ дар шаҳру навоҳии вилояти Сугд, махсусан дар соҳаи маорифу тандурустӣ, идоракунии давлатии хизмати давлатӣ, дар бахшҳои замину сохтмон ва дигар соҳаҳо суҳанронӣ

кард.



Хамчунин Зарифӣ Д. доир ба зарари амалҳои коррупсионӣ ва оқибатҳои манфии он дар рафти таълим ва тарбияи наврасону ҷавонон ва фаъолият дар ин ё он соҳа баромад карда, аз нишастагон даъват ба амал овард, ки ба ин амали нангин даст назананд ва барои пешгирӣ намудани ҳолатҳои коррупсионӣ бо сохторҳои дахлдори давлатӣ дар ҳамкорӣ бошанд.

Таъкид гардид, ки дар кишварамон-Тоҷикистон чораҳои муассир барои пешгирӣ ва ошкор намудани ҷиноятҳои коррупсионӣ андешида шудааст ва сохторҳои дахлдори давлатӣ дар мубориза бо амалҳои коррупсионӣ беш аз пеш кӯшиш ба ҳарч хоханд дод.

Дар охир суолу ҷавоб байни нишастагон ва намоёндагони Раёсати Агентии назорати давлатии молиявӣ ва мубориза бо коррупсияи Ҷумҳурии Тоҷикистон дар вилояти Сугд доир ба масъалаҳои рӯзмарра ташкил гардид.

Мухбири “НИ”